

(Signature)
मिति २०८० जेष्ठ ४ गते बसेको नेपाल कृषि अनुसन्धान परिषद्को ६३ औं बैठकका
निर्णयहरू

बैठकमा पेश भएका प्रस्तावहरू:

१. प्रस्ताव नं. १ परिषद्को आ.व. २०८०/०८१ को कार्यक्रम/बजेट सम्बन्धमा,
२. प्रस्ताव नं. २ कपिलवस्तु जिल्लाको वाणगंगामा परिषद् अन्तर्गत मत्स्य अनुसन्धान केन्द्र स्थापना गर्ने सम्बन्धमा,
३. प्रस्ताव नं. ३ परिषद्को पदपूर्ति सम्बन्धमा,
४. प्रस्ताव नं. ४: नेपाल कृषि अनुसन्धान परिषद् ऐन, २०४८ संसोधन सम्बन्धमा,

५. प्रस्ताव नं. ५: विविधः

- (क) परिषद्को सम्मानिक सुधारको लागि सुझाव उपसमिति गठन गर्ने सम्बन्धमा,
- (ख) परिषद् अन्तर्गतको राष्ट्रिय व्यवसायिक कृषि अनुसन्धान कार्यक्रम इलाम जिल्लाको साखेजुंगमा स्थानान्तरण गर्ने सम्बन्धमा,
- (ग) बैज्ञानिक र वरिष्ठ प्राविधिक अधिकृतहरूको तलवमानका सम्बन्धमा,
- (घ) शुभकामना सम्बन्धमा,

छलफल तथा निर्णयहरूः

१. प्रस्ताव नं. १ सम्बन्धमा :

नेपाल कृषि अनुसन्धान परिषद् ऐन, २०४८ को दफा ६५ (ग) मा भएको “कृषि सम्बन्धि अध्ययन तथा अनुसन्धान गर्न आवश्यक वार्षिक कार्यक्रम र बजेट स्वीकृत गर्ने” भन्ने व्यवस्था अनुसार यस परिषद्को वार्षिक कार्यक्रम तथा बजेट परिषद्को बैठकबाट स्वीकृत गरी मन्त्रालयमा पठाउनु पर्नेमा यस वर्ष त्यसो गर्न नसक्नु कमजोरी भएको आत्मसात गर्दै मन्त्रालयबाट प्राप्त बजेट सिलिंगको परिधिभित्र रही परिषद् व्यवस्थापनबाट राय पेश भए अनुसार परिषद् र अन्तर्गतका कार्यालयहरूको लागि आ.व. २०८०/०८१ को वार्षिक कार्यक्रम र चालुतर्फ रु. २ अर्ब ८० करोड र पूँजीगतर्फ रु. ९५ करोड गरी जम्मा बजेट रु. ३ अर्ब ७५ करोड स्वीकृत गर्ने ।

२. प्रस्ताव नं. २ सम्बन्धमा

परिषद् अन्तर्गत कपिलवस्तु जिल्लाको वाणगंगा नगरपालिकामा उष्ण जलीय मत्स्य अनुसन्धान केन्द्र स्थापना गर्ने सम्बन्धमा परिषद् व्यवस्थापनबाट नेपाल कृषि अनुसन्धान परिषद् ऐन, २०४८ को दफा ६५ (घ) मा रहेको “परिषद्को कार्यालयको संगठनात्मक ढांचा र कर्मचारी दरवन्दी स्वीकृत गर्ने” अधिकार प्रयोग गरी पेश गरेको राय अनुसार कपिलवस्तु जिल्लाको वाणगंगा नगरपालिकाले उपलब्ध गराउने भनी निर्णय गरेको उक्त नगरपालिकाको वार्ड नं. ८ को धनेसपुरका कित्ता नं. १३६, १३७, १३५, १२८ र १६९ को जग्गामध्ये २५ बिघा जग्गामा उष्ण जलीय मत्स्य अनुसन्धान केन्द्र स्थापनाको लागि आवश्यक प्रक्रिया अगाडि बढाउन परिषद् व्यवस्थापनलाई नीतिगत स्वीकृति प्रदान गर्ने ।

३. प्रस्ताव नं. ३ सम्बन्धमा

नेपाल कृषि अनुसन्धान परिषद् कर्मचारी प्रशासन विनियम, २०४९ को विनियम ३ अनुसार परिषद् को कर्मचारी प्रशासन विनियम, २०४९ को व्याख्या गर्ने अन्तिम अधिकार परिषद्लाई हुने र सोही विनियमको ९३ (२) को व्यवस्था अनुसार विनियमको कार्यान्वयनमा बाधा अडकाउ परेमा परिषद्ले आवश्यक निर्णय गरी त्यस्तो बाधा अडकाउ फुकाउने छ भन्ने तथा सोही विनियमको ९३ (३) को व्यवस्था अनुसार यस विनियममा नलेखिएका कुराहरूको हकमा परिषद्ले निर्णय गरे बमोजिम हुनेछ भन्ने व्यवस्था अनुसार परिषद्ले लोकसेवा आयोगको सहमतिमा परिषद् को पदपूर्ति समितिबाट मिति २०७९/१२/०३ मा एग्रोनोमी/प्लान्ट ब्रिडिङ एण्ड जेनेटिक्स, हर्टिकल्चर र ओलरिकल्चर/पोमोलोजी उप-समूहहरूका विभिन्न पदमा गरेको विज्ञापन रद्द नगरी पदपूर्तिको कार्यवाही अगाडि बढाउन लोकसेवा आयोगलाई अनुरोध गर्ने निर्णय गरियो । साथै यस सम्बन्धमा विनियमको थप व्याख्या तथा बाधा अडकाउ फुकाउ देहाय अनुसार गर्ने:

“एग्रोनोमी/प्लान्ट ब्रिडिङ एण्ड जेनेटिक्स, हर्टिकल्चर र ओलरिकल्चर/पोमोलोजी उप-समूहहरू भनेको परिषद् को कर्मचारी प्रशासन विनियम, २०४९ को विनियम १७ (१) र (२) मा उल्लेखित उप-समुहभित्र पर्ने भएकोले उक्त विनियममा व्यवस्था भएका एग्रोनोमी, प्लान्ट ब्रिडिङ एण्ड जेनेटिक्स उप-समुहका उमेदवारले एग्रोनोमी/प्लान्ट ब्रिडिङ एण्ड जेनेटिक्समा र ओलरिकल्चर, पोमोलोजी उप-समुहका उमेदवारले हर्टिकल्चर र ओलरिकल्चर/पोमोलोजी उप-समुहमा दरखास्त दिन पाउने थप व्याख्या गरिएकोले उल्लेखित विज्ञापनमा आन्तरिक तथा फायल बढुवा प्रयोजनको लागि थप एक हसा आवेदन दिने म्याद थप गर्ने गरी लोकसेवा आयोगलाई जानकारी गराउने ।

४. प्रस्ताव नं. ४ सम्बन्धमा:

नेपाल कृषि अनुसन्धान परिषद् ऐन, २०४८ मा समसामयिक संशोधन हुन आवश्यक भएकोले मौजुदा ऐनको व्यवस्थामा संशोधन गर्न मन्त्रालयमार्फत संघीय संसदमा संशोधन विधेयक पेश गर्न परिषद् व्यवस्थापनलाई निर्देशन दिने ।

५. प्रस्ताव नं. ५ सम्बन्धमा

५.१ प्रस्ताव नं. ५ (क) सम्बन्धमा

नेपाल कृषि अनुसन्धान परिषद्लाई यसको उद्देश्य अनुरूप कृषि अनुसन्धानको नियमनकारी एवं समन्वयकारी निकायको रूपमा पुनर्संरचना गरी कृषि अनुसन्धान, प्रसार र शिक्षालाई अझै बढी प्रभावकारी ढङ्गले सञ्चालन गर्नको लागि ठोस प्रस्तावसहितको प्रतिवेदन पेश गर्न तपशिलका व्यक्तिहरू रहेको एक उच्चस्तरीय उप-समिति गठन गर्ने:

१. डा. टेकबहादुर गुरुङ (पूर्व कार्यकारी निर्देशक, नार्क) – संयोजक,

२. प्रा.डा. दुर्गमिणि गौतम – सदस्य,

३. श्री सवनम सिवाकोटी (सहसचिव, कृषि तथा पशुपन्थी विकास मन्त्रालय) – सदस्य,

४. डा. दोजराज खनाल (पशु तथा मत्स्य अनुसन्धान निर्देशक, नार्क) – सदस्य,

५. प्रशासन निर्देशक, नार्क – सदस्य सचिव ।

उक्त उप-समितिले कार्य प्रारम्भ गरेको ३ महिनाभित्र माननीय कृषि तथा पशु पन्थी विकास मन्त्री एवं नेपाल कृषि अनुसन्धान परिषद् अध्यक्षज्यू समक्ष आफ्नो प्रतिवेदन पेश गर्नुपर्ने छ ।

नेपाल कृषि अनुसन्धान परिषद्
सदस्य-सचिव

कृषि तथा पशुपन्थी विकास मन्त्री

अध्यक्ष
कृषि अनुसन्धान परिषद्

[Signature] *[Signature]*
५.२ प्रस्ताव नं. ५ (ख) सम्बन्धमा

हाल कोशी प्रदेश अन्तर्गत धनकुटा जिल्ला पाखिबासको अतिथि भवनमा सञ्चालित “राष्ट्रिय व्यवसायीक कृषि अनुसन्धान कार्यक्रम” लाई कोशी प्रदेश अन्तर्गत इलाम जिल्लाको इलाम नगरपालिका वार्ड नं. १ साखेजुङमा रहेको आफ्नै जमिनमा स्थानान्तरण गर्ने प्रक्रिया अगाडि बढाउन परिषद् व्यवस्थापनलाई निर्देशन दिने ।

५.३ प्रस्ताव नं. ५ (ग) सम्बन्धमा

नेपाल कृषि अनुसन्धान परिषदमा कार्यरत बैज्ञानिक/एस-१ र वरिष्ठ प्राविधिक अधिकृत/टी-७ तथा बैज्ञानिक/एस-२ र वरिष्ठ प्राविधिक अधिकृत/टी-८ को तलवमान २०५७ सम्म समान रहेको र तत्पश्चात फरक पर्न गएकोले सो सम्बन्धमा अध्ययन गरी कानुनसम्मत रायसहितको प्रतिबेदन पेश गर्न परिषद् व्यवस्थापनलाई निर्देशन दिने ।

५.४ प्रस्ताव नं. ५ (घ) सम्बन्धमा

परिषद्का कार्यकारी निर्देशक एवम् सदस्य सचिव डा. दीपक भण्डारी मिति २०८० जेष्ठ २८ गतेदेखि परिषद्को सेवाबाट अनिवार्य अवकाश हुन लाग्नु भएकोले निजले परिषद्को कार्यकारी निर्देशक एवम् सदस्य सचिव भई परिषद्लाई पुऱ्याउनु भएको योगदानको उच्चं कदर गर्दै निजको सेवा निवृत्त जीवन सुखमय रहोस भनी शुभकामना प्रदान गर्ने ।

[Signature]
सदस्य-सचिव
नेपाल कृषि अनुसन्धान परिषद्

[Signature]
कृषि तथा पशुपन्थी विकास मन्त्री
अध्यक्ष
नेपाल कृषि अनुसन्धान परिषद्